



సేకరణ-సంపాదకత్వం: కాత్యాయనీ విద్యుహే

తెలుగు ఆధునిక సాహిత్యప్రపంచంలో బుచ్చిబాబుగా పసిద్దులైన శివారాజువెంకట సుబ్బారావు కథా రచయిత, నవలాకర్త, నాటక, నాటికా రచయిత, వ్యాసకర్త, సాహిత్య వివేచనా తత్పరుడు, ఆత్మ కథారచయిత, కవి, చిత్రకారుడు. 1946లో వెలువడిన ఆయన 'చివరకు మిగలేది' నవలకు తెలుగు నవలా చరిత్రలో ఒక విశిష్టస్థానముంది. ఆయన 60 కథల వరకూ వ్రాశారు. ఆద్యంతాలు - మధ్య రాధ, ఉత్తమ ఇల్లాలు, ఒకే నిద్ర - ఎన్ని కలలు వంటి నాటకాలనూ, శిష్యరక్షిత, ఒమర్ ఖయ్యాం, రాయల కరుణకృత్యం లాంటి నాటికలనూ రాశారు. షేక్ స్పియర్ సాహితీ పరామర్శ చేశారు. 'నా అంతరంగ కథనం' అనే బాల్యజీవితానికి సంబంధించిన ఆత్మకథనూ, 'నన్ను మార్చిన పుస్తకం' అనే తన వ్యక్తిత్వాన్ని ప్రభావితం చేసిన పుస్తక ప్రభావక శక్తి పరిచయాన్నీ రాశారు. బుచ్చిబాబు రచనల్లో ఆయన బహుముఖ సృజనాత్మక సాహిత్య వ్యక్తిత్వాన్ని వెల్లడించేవి ఆయన రాసిన కథలు. కథారచనలో సమకాలిక కథారచయితల కంటే భిన్నంగా తనదైన ధోరణినీ, శైలినీ, కథా శిల్పాన్నీ ఏర్పరచుకున్న రచయిత బుచ్చిబాబు. - **కేతు విశ్వనాథరెడ్డి (దీపధారులు పుస్తకంలో)**

బుచ్చిబాబు డైరీలు - సమయం, సందర్భం

సాంఘిక, ఆర్థిక, రాజకీయ, వైజ్ఞానిక సాహిత్య కళారంగాలలో చేసిన విశేషకృషివల్ల ప్రసిద్ధికి వచ్చిన వ్యక్తుల జీవితాలను పునర్నిర్మించి తరువాతి తరాలవాళ్ళకందించటానికి ఆయా వ్యక్తులు వ్రాసుకున్న డైరీలను - ఉత్తరాలను మించిన అధికారిక ఆధారాలు వేరేవీలేవు. ముఖ్యంగా సాహిత్య రంగంలో రచయితల వాఙ్మయ జీవిత సూచికలను సిద్ధం చేయటంలో భాగంగా వారి వాఙ్మయ జీవిత విశిష్టతలను వ్యక్తం చేసే డైరీలను - ఉత్తరాలను ప్రచురించటం ప్రయోజనకారిగా వుంటుంది.

డైరీ - దినచర్య రచన. వ్యక్తుల నిత్యజీవిత విషయాలను, కుటుంబ సంబంధాలను, స్నేహ సంబంధాలను, వృత్తిపర విషయాలను మాత్రమే కాక వాళ్ళ అభిరుచులను, అభిప్రాయాలను, కాంక్షలను, ఆంతర్యాలను, అలవాట్లను, ప్రవర్తనారీతులను, ఆశాభంగాలను పట్టి చూపించేది డైరీ. డైరీ వ్రాయటం అంటే వ్యక్తులు తమ అంతరంగాన్ని తామే తమముందు పరిశీలనకు పెట్టుకోవడమన్నమాట. ఏ

దాపరికాలు, భయాలు, వంచనలు లేకుండా అంతరంగాలను విప్పిపరచే వీలుండటం వల్ల డైరీలు చాలావరకు రచయిత అసలైన వ్యక్తిత్వానికి నిలువుటడ్డాలుగా ఉంటాయి.

డైరీలు - ఉత్తరాలు ఆ వ్యక్తులకు సంబంధించిన విస్తృత సమాచారాన్నందిస్తాయి. ఈ విస్తృత సమాచారం తత్కాలంలో దానంతట అదిగా సాధించే ప్రయోజనం పెద్దగా వుండకపోవచ్చు. కానీ తరువాత తరువాత ఆ వ్యక్తులను చుట్టుకుని జరిగే పరిశోధనలకు ముడిపదార్థంగా పనిచేస్తూ మార్గదర్శక సూత్రాలను నిర్దేశించగల స్థితిలో వుంటుందనటంలో సందేహంలేదు. ఈ సందర్భంలో డైరీలను - ఉత్తరాలను చెత్తకింద తీసిపారేసిన వాళ్ళున్నప్పటికీ అలాంటి వాటి ఆధారంతోనే వర్తనియావుల్స్ వంటి రచయితలు చక్కని జీవిత చరిత్రలను రూపొందించిన విషయం గమనించవచ్చు.

ఈ క్రమంలో సామాజిక సాహిత్య రంగాలలోని మనుషుల డైరీలకు మరింత ప్రాధాన్యత ఉంది. సమకాలీన సామాజిక రాజకీయాంశాల పట్ల రచయిత ప్రతిస్పందనా స్థాయిని, చైతన్యాన్ని, రచయిత సాహిత్య దృక్పథం రూపొందుతున్న క్రమాన్ని అర్థం చేసుకొనటానికి ఈ విధంగా డైరీలు వల్ల లభించే విస్తృత సమాచారం తోడ్పడుతుంది. అసలు సాహిత్యరంగంలో డైరీలను ఉత్తరాలను సేకరించి అధ్యయనానికి వీలుగా సంపాదించి ప్రచురించటం పాశ్చాత్య భాషాసాహిత్యాలనుసరించి వచ్చిన సంప్రదాయమే. 1857 తరువాత తెలుగు సాహిత్యంలో వచ్చిన నూతన పరిణామం ఫలితమిది. ఈ క్రమంలో గురజాడ అప్పారావుగారి డైరీలు - లేఖలు, కందుకూరి వీరేశలింగం పంతులుగారి డైరీలు - లేఖలు, విశ్వనాథ సత్యనారాయణగారి డైరీలు - లేఖలు ప్రచురించబడ్డాయి. 2007లో మనసు ఫౌండేషన్ ప్రచురించిన 'రాచకొండ విశ్వనాథశాస్త్రి రచనా సాగరం' పుస్తకంలో 1935 నుండి 1941 వరకు లభించిన రావిశాస్త్రి డైరీలు చేర్చబడ్డాయి.

ఆధునిక కాలంలో తెలుగుభాషా సాహిత్య రంగాలలో డైరీలను - ఉత్తరాలను సంపాదించి, ప్రచురించి అధ్యయనావకాశాలను విస్తృతం చెయ్యాలన్న దృక్పథం రోజురోజుకీ బలపడుతున్నది. ఈనాడు అటు రచయితలు - ఇటు విమర్శకులు రచయితల డైరీలను, ఉత్తరాలను బయటపెట్టటం ద్వారా ఆయా రచయితల రచనల గురించి కొత్త కొత్త విషయాలను తెలుసుకోవటం ఎట్లా వీలవుతుందో చెప్పున్నారు.

నిజానికి బుచ్చిబాబు డైరీలను 1983 లోనే బుచ్చిబాబు వాఙ్మయ జీవిత సూచికలో భాగంగా అచ్చువేయటం జరిగింది . 1978-1983 మధ్యకాలంలో చివరకు మిగిలేది నవల మీద పిహెచ్.డి కి పరిశోధన చేస్తూ బుచ్చిబాబు సాహిత్య వ్యక్తిత్వాన్ని దృక్పథాన్ని అర్థం చేసుకొనటానికి ఆయన సమస్త సాహిత్యాన్ని సేకరిస్తూ అధ్యయనం చేస్తున్న ఆరోజుల తపనను తీర్చిన సాహిత్యంలో బుచ్చిబాబు డైరీలు, ఉత్తరాలు ప్రధానమైనవి. బుచ్చిబాబుగారి భార్య శివరాజు సుబ్బలక్ష్మి గారు విశాల పూదయంతో అవి అన్నీ చూడటానికి నాకు అవకాశం ఇచ్చారు. 1980 మేలో వారం రోజులు, జూన్ లో వారం రోజులు, జులైలో వారం రోజులు - 1981 జులైలో మరో వారం రోజులు హైదరాబాదులో వారింట్లోనే వుండి డైరీల పని చూసుకోవటం జరిగింది. యింకా మిగిలివున్న డైరీలను నాతోపాటు వరంగల్ కు తీసుకొచ్చుకోవటానికి సుబ్బలక్ష్మిగారంగీకరించటంతో - తెచ్చుకున్న డైరీలపని 1981 సెప్టెంబర్ లో కొంత, 1982 జనవరిలో మరికొంత చేసుకోగలిగాను. 1982 మార్చిలో మళ్ళీ ఒకసారి హైదరాబాదు వెళ్ళి మూడు రోజులుండి డైరీల పని పూర్తిచేసుకుని వచ్చాను.

బుచ్చిబాబు వ్రాసుకున్న డైరీలు మొత్తం 18 లభించాయి. వాటిలో మొదటిది 1935 సంవత్సరపు డైరీ. ఆ తరువాత నాలుగు సంవత్సరాల డైరీలు లేవు. 1940 సంవత్సరపు డైరీ ఉంది. ఆ తరువాత ఆరు సంవత్సరాల డైరీలు లేవు. మళ్ళీ 1947-48 సంవత్సరపు డైరీలు వున్నాయి. 1949 సంవత్సరపు డైరీలేదు. 1950 డైరీ వుంది. 1951 డైరీ లేదు. 1952 డైరీ ఉన్నది. తరువాత రెండు సంవత్సరాల డైరీలు లేవు. 1955, 1956 సంవత్సరపు డైరీలున్నాయి కానీ 1957 డైరీలేదు. 1958 నుండి 1967 వరకు మొత్తం పది డైరీలు వరుసగా

ఉన్నాయి. దొరికిన మొదటి డైరీ అంతముందునుండే ఆయన డైరీలు వ్రాయటం ప్రారంభించి వుండటానికి వీలుంది. 1967లో మరణించే వరకు ఆయన డైరీ వ్రాశాడు. అయితే మధ్యలో ఆయా సంవత్సరాల డైరీలు దొరకకుండా పోయినవి 15. వీటిని గురించి శ్రీమతి సుబ్బలక్ష్మిగారు కూడా ఏమీ చెప్పలేకపోయారు. ముఖ్యంగా బుచ్చిబాబు నవలా వస్తువును గురించి ఆలోచించే సమయంలోని డైరీలు దొరకక పోవటం వలన ఆ నవల గురించి తెలియవలసిన రచయిత అంతరంగం వెలుగులోకి రాకుండా పోయింది.

దొరికినంతవరకు డైరీలలో కొన్నిరోజులు అసలేమీ వ్రాయబడలేదు. మరికొన్ని రోజులలో ఎత్తివాసి చూపించదగినంత ముఖ్యవిషయాలు కనిపించవు. అలాంటివాటినన్నింటిని వదిలివేయటం జరిగింది. ఆయన దినచర్యలన్నీ కూడా యధాతథంగా ఎత్తివ్రాయలేదు. వాఙ్మయ జీవిత విశేషాలయిన రచనలు చేయటాన్ని గురించిన వివరాలను, వాటికి సంబంధించిన ఆదాయాలను, చేసిన ఉపన్యాసాలను, సమకాలీన సాహిత్యం, సినిమా మొదలైన కళారూపాలను గురించిన అభిప్రాయాలను, సమకాలీన రచయితలతో వున్న సంబంధ బాంధవ్యాలను దృష్టిలో వుంచుకుని బుచ్చిబాబు డైరీలలోని విషయాలను ఎత్తి వ్రాయటం జరిగింది. ఆ మేరకు బుచ్చిబాబు డైరీలు నా దృష్టి కోణం నుండి ,సాహిత్య సాంస్కృతిక ప్రయోజనాల కోణం నుండి కొంత సెన్సార్ అయినవనే చెప్పాలి.

బుచ్చిబాబు డైరీలు 1935 నుండి లభిస్తున్నాయి. అప్పటికి ఆయనకు 20 సంవత్సరాలు. ఇంటర్మీడియట్ చదువు పూర్తయింది. రచయితగా, చిత్రకారుడుగా, నాటక అభిమానిగా సాహిత్య అధ్యయన పరుడుగా ఆయన రూపొందుతున్న కాలం అది. ఆ కాలంలోనే ఆయన దినచర్య రచన ప్రారంభించారు. ఇంగ్లీష్ భాషా సాహిత్యాల పట్ల ఆయనలో ప్రత్యేక అభినివేశం బలపడుతున్న కాలం కూడా అది. తరువాత ఆయన ఇంగ్లీష్ సబ్జెక్టుతో బియ్యే చెయ్యటమే కాక ఇంగ్లీష్ ఎమ్మె కూడా చేసారు. అందువల్లనే కావచ్చు ఆయన డైరీలు చాలా వరకు ఇంగ్లీష్లోనే ఉన్నాయి. వాటిని ఎడిట్ చేస్తూ ఎత్తి రాసుకొంటున్నప్పుడు నేను ఇంగ్లీష్లోనే రాసుకొన్నాను. బుచ్చిబాబు చిత్రకారుడు కూడా కనుక డైరీలలో చాలా వాటికి స్వయంగా చిత్రించి వేసుకొన్న కవరు పేజీలు ఉన్నాయి.

ఈ డైరీలు బుచ్చిబాబు లేఖలే కాక ఆయనకు ఇతర సాహిత్యకారులు రాసిన లేఖలతో సహా 'బుచ్చిబాబు వాఙ్మయ సూచిక' ను రూపొందించి నా సిద్ధాంత వ్యాసం 'చివరకు మిగిలేది:మానసిక సామాజిక స్రవంతి- నవలా విమర్శ' కు అనుబంధంగా ప్రచురించి ఇప్పటికి 32 ఏళ్ళు. 2015(జూన్ 14)-2016 బుచ్చిబాబు శత జయంతి సంవత్సరం. కొత్తతరాన్ని బుచ్చిబాబు సాహిత్య అధ్యయనం వైపు ప్రేరేపించటానికి బుచ్చిబాబు డైరీలు ప్రచురించటం అవసరమని అదెలా ఆచరణ సాధ్యం చెయ్యాలా అని ఆలోచిస్తున్న తరుణంలో 2015 జూన్ 14న అమెరికాలో వీక్షణం నెలవారీ సదస్సులో నేను పాల్గొనటం జరిగింది. కిరణ్ ప్రభ గారి ఇంట్లో జరిగిన ఆ సదస్సులో బుచ్చిబాబు సాహిత్యం గురించి మాట్లాడే అవకాశం నాకు లభించింది. ఆ సందర్భంలో సాగిన సంభాషణ ఫలితం బుచ్చిబాబు డైరీలను కౌముదిలో సీరియల్ గా ప్రచురించటానికి కిరణ్ ప్రభగారు ఇష్టంగా ముందుకు రావటం. కొత్తతరం పాఠకులకు కొత్త పద్ధతిలో బుచ్చిబాబును చేరువ చెయ్యటం మంచిదే కదా అని నేను 'సరే' అన్నాను. ఇంగ్లీష్లో ఉన్న డైరీలను తెలుగు చేసి వేడ్డామని కూడా ఆయనే అన్నారు. బుచ్చిబాబు డైరీల ప్రచురణకు సమయం సందర్భం ఇలా సమకూడాయి. ఈ నాడు ఇందుకు అవకాశం కల్పించిన కౌముది నిర్వాహకులు కిరణ్ ప్రభ గారితో పాటు, ఆనాడు ఈ పనిలో ప్రేరణ అయిన బంగోరె (బండిగోపాలరెడ్డి) గారు ఈ పని ఇంత సమగ్రంగా చేయటానికి పూర్తి సహాయ సహకారాలు అందించిన శివరాజు సుబ్బలక్ష్మి గారు - నాకెప్పుడూ స్మరణీయులు.

- కాత్యాయనీ విద్యుహే

(క్రిందటి సంచికనుంచి కొనసాగింపు)

1965

జనవరి

3. నాటకం మీద మాట్లాడటానికి నోట్స్ రాసుకున్నాను.
4. ... నోట్స్ ... టి.ఎస్. ఇలియట్ మరణించాడు. పుట్టింది 26 సెప్టెంబర్ 1888. 79 ఏళ్ళు. రెండుసార్లు పెళ్లిచేసుకున్నాడు.
7. 1917 అల్ ఫ్రెడ్ హిచ్ కాక్ సినిమా 'ది లాడ్జర్' చూడటానికి ఫిలిం ఛాంబర్ కు వెళ్లాను. మిసెస్ బెల్స్ అండ్ లాండ్స్ తీశారు.
9. బట్ట మీద కాశ్మీర్ కొండల చిత్రం స్కెచ్ ,ఉదయం 10 నుండి 12. 30 వరకు. పుస్తకాలకు అట్టలు ,కాలండర్స్ వగైరా ..
10. 1927 అల్ ఫ్రెడ్ హిచ్ కాక్ సినిమా బ్రిలమేయా తీసినది- బ్లాక్ మెయిల్ చూడటానికి సాయంత్రం 7 గంటలకు ఫిలింఛాంబర్ కు వెళ్ళాను.
20. టి. ఎస్. ఇలియట్ పై వ్యాసం వ్యాసాలతో ప్రారంభించి 6 పేజీలు రాసాను.
21. టి. ఎస్. ఇలియట్ పై వ్యాసం 10 పేజీలు రాసాను. శంకర నారాయణ తెలుగు నిఘంటువు తెచ్చాను. 15\-
22. వ్యాసం రాసాను ..
23. నవోదయకు వెళ్లాను. చాంచిల్ పుస్తకం 'పెయింటింగ్ యాస్ పాస్ టైం' కొన్నాను. రూస్ 4\8... మధ్యాహ్నం 12 వరకు ఇలియట్ వ్యాసం రాస్తూ ..
24. జ్వరం వచ్చినట్లుగా వుంది. అయినా 11.30 వరకు ఇలియట్ వ్యాసం రాసాను. లండన్ లో ఈ రోజు 1. 30 కి విన స్టన్ చర్చిల్ మరణించాడు.
25. ఇలియట్ వ్యాసం మరో మూడు పేజీలు. మొత్తం 72 పేజీల వ్యాసం .. భారతికి పంపాను.

ఫిబ్రవరి

11. టి.ఎస్ ఇలియట్ చదువుతూ ..
17. రష్యా పై బోతోవ్ రాసిన పుస్తకం చదివాను. కోటేశ్వర రావు నుండి సంజీవ్ దేవ్ పై వ్యాసం అడుగుతూ ఉత్తరం.
20. లీలామహల్ లో హిచ్ కాక్ సినిమా వేర్లిగో చూసాను.
24. హైదరాబాద్ కు ట్రాన్స్ఫర్ ఆర్డర్స్.
26. సిల్వర్ ముర్రా వ్యాసాలు చదువుతూ ..
28. బాగాలేదు. విశ్రాంతి తీసుకున్నాను. మధ్యాహ్నం 3 గంటలకు లేచాను. తిరిగి ప్రసారమవుతున్న గొలుసు నాటకం వినటానికి..

మార్చి

15. మధ్యాహ్నం 2 గంటలకు రిలీవింగ్ ఆర్డర్స్. ... ప్రయాణానికి సర్దుకుంటూ ..
23. ఉదయం 11. 15 కి హైదరాబాద్ చేరాం.
24. హైదరాబాద్ ఏ ఐ ఆర్ లో చేరాను.

25. సంజీవ్ దేవ్ పై వ్యాసం ప్రారంభించి సగం పూర్తి చేసాను.
26. సంజీవ్ దేవ్ వ్యాసం 27 పంపిస్తానని విద్యార్థికి టెలిగ్రామ్ ఇచ్చాను. రాత్రి 11 గంటలకు వ్యాసం పూర్తి చేసాను.
27. సంజీవ్ దేవ్ వ్యాసం లత భ్రాతా ద్వారా మాసులా కు పంపాను. వాళ్ళు ఒక పదిహేను రోజుల సెలవు మీద వెళ్తున్నారు.
31. చాప్లిన్ స్వీయ చరిత్ర చదువుతూ ..

ఏప్రిల్

3. చాప్లిన్ స్వీయ చరిత్ర చదివాను .
5. చాప్లిన్ ను చదువుతూ ..
11. ఇంగ్లిష్ టాక్ కు పని చేసాను. చాప్లిన్ స్వీయ చరిత్ర చదివాను.

మే

15. రస్సెల్ రాసిన 'ఫ్రీడమ్ వరెన్స్ ఆర్గనైజేషన్' పుస్తకం అలెన్ అండ్ అన్ విన్ పేపర్ బ్యాక్ ఎడిషన్ రెండు సంపుటాలు తెచ్చాను. మొదటి సంపుటం చదువుతూ ..
18. రస్సెల్ ఫ్రీడమ్ వరెన్స్ ఆర్గనైజేషన్స్ పూర్తయింది.
19. ఎన్ సైక్లోపీడియా చదివాను.
21. రస్సెల్ ను ,ఎన్ సైక్లోపీడియా ను చదివాను. 14-5-65 న రజనీ ఇచ్చిన మానవతా వాద వ్యాసాలు ,వాగ్గేయకారుల చరిత్ర చదివాను.
25. బయోగ్రాఫికల్ నిఘంటువు చదివాను.
26. ... ఎఫ్. టి. వుడ్ రాసిన ఇంగ్లిష్ వెర్బల్ ఇడియమ్స్ చదివాను.
30. ... సంజీవదేవ్ మీద నా వ్యాసాన్ని మెచ్చుకుంటూ గొర్రెపాటి నుండి ఉత్తరం.
31. ... జె. బి . ఫ్రీస్ట్ లే ను చదివాను.

జూన్

1. ఫ్రీస్ట్ లే ని చదువుతూ ...
2. హెచ్. ఇ. బేట్స్ ను ,స్కాండల్ 64 ను చదివాను.
3. వుడ్ జిమ్ కార్పెట్, ఆరుద్ర పుస్తకం చదివాను .
4. ... లియోనెల్ ఫిల్డన్ స్వీయ చరిత్ర చదువుతూ ..
5. డి . రామలింగం నన్ను గురించి రాసిన వ్యాసం ఉన్న విశ్వవీణ అందింది. కానీ వ్యాసం ఎడిటర్ పేరున ప్రచురించబడింది.
11. ఫ్రీస్ట్ లే ని చదివాను. డిఆర్ రాసిన నా పుట్టిన రోజు అభినందన విశ్వవీణలో ప్రచురించిన ఎడిటర్ కోటేశ్వరరావు కు ఉత్తరం రాసాను.
15. ఫ్రీస్ట్ లే ని చదివాను.
20. విజయవాడ నుండి వచ్చే కొత్త మాసపత్రిక జయశ్రీ కి కథ రాయటానికి కూర్చున్నాను. సాయంత్రం వరకు 6 పేజీలు రాసాను.

21. కథ మరో ఆరు పేజీలు రాసాను.
22. 5 పేజీలు కథ రాసాను.
23. జయశ్రీ కి కథ పూర్తి అయింది. 48 పేజీలు.
24. ... వనకన్య కథ పూర్తి చేసి జయశ్రీకి విజయవాడ కు పోస్ట్ చేసాను.

జులై

18. నాల్గ సంచికకు 'నాల్గవారి మాటలలో నవీన సత్యాలు'వ్యాసం ప్రారంభించాను. 10 పేజీలు రాసాను. రాత్రికి మరో ఆరు పేజీల వ్యాసం.
19. నాల్గ వ్యాసం పూర్తయింది.
20. నాల్గ వ్యాసం పంపాను.
24. జయశ్రీ నుండి 25 చెక్ అందింది.
25. ఆయిల్ స్కెచ్ పాడైంది.

(కొనసాగింపు వచ్చేనెలలో)

Post your comments